

కేసీఆర్ పాలనలో రైతే రాజు

నాకు రెండేకరాల భూమి ఉంది. కేసీఆర్ పాలనలో రైతు రాజుగా ఉన్నాడు. కాంగ్రెస్ హయాంలో కరెంటు లేక రైతులు వ్యవసాయం చేసే పరిస్థితి ఉండేది కాదు. ఇప్పుడు మూడు గంటలు కరెంటు చాలు...10 హెచ్పీ మోటార్లు ఏర్పాటు చేసుకోవాలంటున్నారు. ఇది రైతులకు తలకు మించిన భారం. కాంగ్రెస్ అధికారంలోకి వస్తే కరెంటు కష్టాలు తప్పవు. వ్యవసాయం చేసే పరిస్థితి కూడా ఉండదు. 10 హెచ్పీ మోటారుతో రైతులు వ్యవసాయం చేసుకోలేక, మూటాముద్దె సర్దుకుని దేశాల వెంట పోవాల్సింది. రైతులంతా కేసీఆర్ ప్రభుత్వాన్నే కోరుకుంటున్నారు. కాంగ్రెస్కు పాలన అప్పగిస్తే రైతులు చీకట్లోకి వెళ్లినట్లే.



- గొర్రెముచ్చు వెంకటరమణ, రైతు, నెల్లిపాక, అశ్వాపురం మండలం

రైతుకు మూడు గంటల కరెంటు సరిపోతదా..?

కాంగ్రెస్లోకి చెప్పినట్లు.. రైతు పొలానికి మూడు గంటల కరెంటు సరిపోతదా..? ముఖ్యమంత్రి కేసీఆర్.. రైతులకు 24 గంటలు ఇవ్వడంతోపాటు ఏ కష్టమొచ్చినా, నష్టమొచ్చినా భరోసా కల్పిస్తుంది. పంటకు కరెంటుతోపాటు నీటి సరఫరా కూడా ఉండడంతో రైతు రాజుగా ఉన్నాడు. ఇప్పుడు కాంగ్రెస్లోకి కొత్తగా.. మూడు గంటలు చాలు...10 హెచ్పీ మోటార్లు పెట్టుకోవాలనడం సరికాదు. వాళ్లు చెప్పినట్లు చేస్తే.. మా రైతులకు కష్టాలు మళ్ళీ మొదలవుతాయి. కాంగ్రెస్కు ఓటేస్తే నిండా ముసగడం ఖాయం. రైతు బాగుంటేనే దేశం బాగుంటుందన్నది కేసీఆర్ మాట. కాంగ్రెస్ మాటలు వింటే... పదేళ్ల కిందట రైతులు పడిన గోస మళ్ళీ పడాల్సి వస్తుంది.



- పి.రామనర్సయ్య, రైతు, మోరంపల్లిబంజర్, బూర్గంపహాడ్ మండలం

ధరణి ఉంటేనే రైతుబంధు ఉంటది

ధరణి ఉండబట్టే రైతులకు పక్కాగా రైతుబంధు వస్తున్నది. కాంగ్రెస్ వస్తే ధరణి ఉండదు, రైతుబంధు ఉండదు. మళ్ళీ రెవెన్యూ కార్యాలయం చుట్టూ తిరుగుడే ఉంటది. ఎన్నికలు వచ్చేటప్పుడు కాంగ్రెస్ నాయకులు వచ్చి మాయమాటలు చెబుతున్నారు. ఇకపై వారి ఆటలు సాగవు. మంచిగా పరిపాలించే కేసీఆర్ సార్ మళ్ళీ రావాలి. ముఖ్యమంత్రిగా ఆయననే ఉండాలి. రైతులు సుఖంగా ఉంటున్నారు. ఆన్లైన్ ధరణి వల్ల భూ సమస్యలు తగ్గాయి.



- గుగులోత్ శ్రీనివాస్, రైతు, పోకలగూడెం గ్రామం, చండ్రుగొండ మండలం

కరెంటు కష్టాలు తీరాయి

బీఆర్ఎస్ పాలనలో కరెంటు సమస్యలు పూర్తిగా తీరినాయి. 24 గంటల కరెంటు పక్కాగా ఇస్తున్నారు. పాత కాంగ్రెస్ పాలన అంటే మళ్ళీ కరెంటు కష్టాలు తప్పవు. ఇకపై ఆ పాలన వైపు రైతులు తొంగిచూడరు. మంచిగా ఉండే కేసీఆర్ పాలన రావాలి. కరెంటు ఉండడట్టే రెండు పంటలు పండుతున్నాయి. రైతుల ఇంట్లో అప్పుల సమస్యలు క్రమంగా తీరుతున్నాయి. మంచిగా ఉండే నాయకుడు కేసీఆర్. ఆయనే మా ముఖ్యమంత్రి. మాడోసారి ఆయనే రావాలి.



- ఇన్నావత్ వీరన్న, రైతు, వెంకటేశ్వరం గ్రామం, చండ్రుగొండ మండలం

ధరణి రద్దయితే.. రైతులు దగానే

తాము గెలిస్తే, ధరణి పోర్టల్ తీసివేస్తామని కాంగ్రెస్ నాయకులు అంటున్నారు. ధరణి పోర్టల్ రద్దయితే.. రైతుల భూములకు భద్రత ఉండదు. వారిని పెత్తందారులు దగా, దోపిడీ చేస్తారు. కాంగ్రెస్ ప్రభుత్వానికి రైతుల బాగోగుల గురించి ఇసుమంత కూడా తెలవదు. రైతుల బాగోగులను కేసీఆర్ ప్రభుత్వం మాత్రమే చూస్తుంది. గతంలో ధరణి పోర్టల్ లేకపోవడంతో వీఆర్వోలు లంచాలు తీసుకుని ఒకరి భూములను మరొకరికి రాసేవారు, తారు మారు చేసేవారు. ఇప్పుడు అలాంటిది ఏమీ లేదు. ధరణి పోర్టల్ బ్యాంక్ ఖాతాలో రైతు బంధు డబ్బులు పడుతున్నాయి. కేసీఆర్ ప్రభుత్వంలో రైతులు ఆనందంగా ఉన్నారు.



- మోకాళ్ళ వీరస్వామి, రైతు సతి మండల కన్వీనర్

దళారీలు మళ్ళీ దాపురిస్తారు

కాంగ్రెస్ వాళ్లు ధరణిని తీసివేస్తామని అంటున్నారు. ధరణి తీసివేస్తే మళ్ళీ దళారీలు దాపురిస్తారు. భూములు తారుమారు అవుతాయి. ధరణి ఉన్నందుకే మా భూములు సురక్షితంగా ఉన్నాయి. ఎటువంటి పెర్రెటలకు తావు లేకుండా పక్కాగా భూములు నమోదు ప్రక్రియ సాగుతున్నది. ధరణి లేక ముందు తహసీల్దార్ కార్యాలయం చుట్టూ రైతులు ప్రదక్షిణలు చేసేవారు. ఇప్పుడు ఆ పరిస్థితి లేదు. దళారీ వ్యవస్థ పూర్తిగా తొలగిపోయింది.



- మలకం వెంకటేశ్వర్లు, రైతు, గొల్లగూడెం గ్రామం, కరకగూడెం మండలం

బీఆర్ఎస్ ప్రభుత్వంలోనే వ్యవసాయం పండుగ

గతంలో కాంగ్రెస్ ప్రభుత్వంలో ఇచ్చిన కరెంట్తో నానా అవస్థలు పడేశాం. రాత్రి సమయాల్లో పొలానికి నీరు పెట్టడానికి వెళ్లి విద్యుత్ షాక్తో, పాముకాట్తో మా ప్రాంతానికి చెందిన వారు చాలామంది చనిపోయారు. బీఆర్ఎస్ ప్రభుత్వం వచ్చిన తరువాత సీఎం కేసీఆర్ రైతులకు ఎంతో మేలు చేశారు. 24 గంటల కరెంట్తో రైతులు రాత్రి సమయాల్లో పొలాలకు వెళ్లే పరిస్థితి పూర్తిగా తొలగిపోయింది. మూడు గంటల కరెంట్తో రైతులకు మళ్ళీ కరెంట్ కష్టాలు వస్తాయి. ఇప్పుడు రైతులు చాలా సంతోషంగా ఉన్నారు. బీఆర్ఎస్ ప్రభుత్వంలో వ్యవసాయం పండుగలా మారింది.




- సాదు శ్రీను, రైతు, వెంకట్రాపురం, కరకగూడెం మండలం

మూడుగంటల కరెంట్ మాకొద్దు

మేము రెండు పంటలు పండించుకోవాలి.. మూడు గంటల కరెంట్ మాకొద్దు... తెలంగాణ ప్రభుత్వం ఇస్తున్న 24 గంటల కరెంట్ కావాలి. అధికారంలోకి రాకముందే మూడు గంటల కరెంట్ చాలు అని చెప్పి వాళ్లు.. అధికారం చేపట్టిన తర్వాత గంటసేపు కూడా ఇస్తారో లేదో అనే అనుమానాలు వస్తున్నాయి. కాంగ్రెస్ ప్రభుత్వం వస్తే రైతులు గోస పడక తప్పదు. రైతులు పూర్తిగా నష్టపోయే ప్రమాదం ఉంది. మా మద్దతు తెలంగాణ ప్రభుత్వానికే.



- వి.రాజు, అక్షయవల్లి



పారదర్శకత పెరిగింది

డిజిటల్ రికార్డులను తీసుకురావడంలో పారదర్శకత పెరిగింది. భూములకు పూర్తిగా భద్రతతో పాటు వివరాలను ఆన్లైన్లో నమోదు చేస్తున్నారు. మోసం చేసే రోజులకు కాలం చెల్లింది. సీఎం కేసీఆర్ ధరణి పోర్టల్ కార్యక్రమాన్ని ఎంతో అట్టహాసంగా ప్రారంభించారు. రైతులతో పాటు ఇతరులకు మేలు జరిగి విధంగా ధరణిని తీసుకువచ్చారు. ధరణితో కొనుగోలు, విక్రయాలు సులువుగా, సజావుగా సాగుతున్నాయి. గతంలో అక్రమార్కులు భూములను ఆక్రమించుకోవడం, అధికారుల అండదండలతో బెదిరింపులకు పాల్పడి పట్టాలు చేయించుకోవడం లాంటివి ఉండేవి. ప్రస్తుతం పట్టా వ్యవస్థకు పురోస్థాపన పడింది. భూమికి రాజుగా రైతును సీఎం కేసీఆర్ చేశారు. భూ సంబంధిత సేవలకు ధరణి పోర్టల్ గమ్యస్థానంగా మారింది.



- బానోత్ లీలా, పోలారం పంచాయతీ, ఇల్లెందు మండలం

భూమాతతో మళ్ళీ భూతగాదాలే

ధరణి వచ్చిన తర్వాత ఎక్కడ భూతగాదాలు లేవు. అంతా పారదర్శకంగా ఉంది. రెవెన్యూ ప్రక్షాళన జరిగింది. రికార్డులు తారుమారయ్యే పరిస్థితులు పోయాయి. అంతా ప్రశాంతంగా ఉంది. కాంగ్రెస్ అధికారంలోకి వస్తే ధరణి తీసేసి భూమాత తెస్తానంటుంది. దీనివల్ల పరిస్థితులు మళ్ళీ మొదటికొచ్చి, భూ తగాదాలు ఏర్పడే పరిస్థితి ఉంటుంది.



-పోతుగంటి భూమయ్య, రైతు, తిమ్మంపేట, ములకపల్లి మండలం

రెండు పంటలు పండుతున్నాయ్..

ముఖ్యమంత్రి కేసీఆర్ రైతులకు ఎంతో మేలు చేశారు.. చేస్తున్నారు. కరెంటు కష్టాలు తీరాయి. బతుకుమీద భరోసా పెరిగింది. ఒక్క పంట కూడా గ్యారంటీలేని తరుణంలో కరెంటు 24గంటలు ఉచితంగా ఇవ్వడం వల్ల ఈ రోజు రైతులు రెండు పంటలు పండించుకుంటున్నారు. రైతుబంధు పథకం వల్ల ఎంతో మేలు జరిగింది. సంక్షేమాన్ని ఉన్నాం. గతంలో అనేక కష్టాలుపడ్డాయి. బ్యాంకుల్లో అప్పులు తీసుకుని పంట ఎండిపోయి అప్పుతీర్చే దారిలేక మానసికంగా కుంగిపోయాం. కేసీఆర్ పాలనలో మా కష్టాలన్ని తీరాయి. మళ్ళీ కేసీఆర్ ముఖ్యమంత్రి కావాలి.



- మచ్చ కోటేశ్వరరావు, రైతు, గొంపల్లి, చర్ల

కాంగ్రెస్ అంటే అర్ధరాత్రి కరెంటు, పాము కాట్లే..

కాంగ్రెస్ పాలనలో ఎట్ట బతికినమే దేవునికే ఎరుక. మాకే ఎరుక. కాంగ్రెస్ పాలన అంటేనే అర్ధరాత్రి కరెంటు, పాము కాట్ల మరణాలు ఖాయం. కానీ తెలంగాణ తెచ్చిన కేసీఆర్ వచ్చిన దగ్గర నుంచి కరెంట్కు డోకా లేదు. ఇదే కరెంటు కోసం కాంగ్రెస్ పాలనలో ఎంతగోస పడ్డమో మర్చిపోయేది కాదు. మూడు గంటల కరెంటుంటే ఇంతకుముందులాగా అర్ధరాత్రి పూటనే ఇస్తారు. పగటి పూట కరెంటును మర్చిపోవాల్సింది. అప్పుడు మేము పంటకు నీళ్లు పెట్టేందుకు పొలానికి పొయ్యేటోళ్ళం. ఎంతసేపు పడిగాపులు కాసినా కరెంటు వచ్చేది కాదు. తీరా ఏ అర్ధరాత్రి దాటాకనే కరెంటు ఇస్తే మళ్ళీ ఒక రెండుమూడు గంటలల్ల తీసేసేటోళ్ళం. ఒక్క మడి కూడా పూర్తిగా తడిసేది కాదు. దీంతో పంటలు ఎండిపోయేవి. అప్పటి పరిస్థితులను తలుచుకుంటే భయమేస్తుంది. మళ్ళీ ఇప్పుడే కాంగ్రెస్లోకి వచ్చి అదే పరిస్థితిని తెస్తేమోనని రంది మొదలైతంది. ఇప్పుడు సీఎం కేసీఆర్ 24 గంటల కరెంట్ ఇస్తుంది. ప్రశాంతంగా ఉంటున్నం. రెండు పంటలు సాగు చేసుకుంటున్నం. కానీ ఇంతలో వీళ్ళొచ్చి మూడు గంటల కరెంటు, 10 హెచ్పీ మోటార్లు అంటంటే భయంభయంగా అనిపిస్తుంది.



-పెద్దబోయిన పరమయ్య, రైతు, కొల్లాపురం, ఇల్లెందు

'ధరణి' లేకుంటే దారుణాలు జరుగుతై..

సీఎం కేసీఆర్ ధరణి పోర్టల్ తెచ్చినంత మాట భూములు, వాటి కాగితాలు అన్నీ భద్రంగా ఉన్నాయి. ఇప్పుడు కాంగ్రెస్లోకి వచ్చి ధరణిని తీసివేస్తే ఇక దారుణాలే జరుగుతై. గత కాంగ్రెస్ పాలనలో ఉన్న పట్టిళ్లు, పట్టారీలు మళ్ళీ వస్తారు. రైతులను బానిసలుగా చూసి అందినకాడికి లాక్కంటారు. భూములన్నీ పెద్దల పేరుతో రాసుకుంటారు. ఇదేమీ అడిగిన మాలాంటి రైతులను ముప్పుతిప్పల పెడతరు. ఒక్కోసారి మా భూములను వివరాలు రికార్డులకు ఎక్కించుకుంట హింసపెడతరు. పట్టాబుక్కులో అప్పుడున్న 56 పట్టికలు మళ్ళీ తీసుకొస్తారు. అట్టజేస్తే భూముల గొడవలు, గెట్టు పంచాయతీలు మళ్ళీ పెరుగుతాయి. కబ్జాలకు అడ్డూ అదుపూ ఉండదు. ఇక పోలీస్ స్టేషన్లను సుట్టూ, కోర్టులను సుట్టూ తిరుగడే అయితది. ఇంతలో దళారీలు వచ్చి దగా చేస్తారు. అందుకే ఇంత మంచి ధరణి పోర్టల్ ఉండగా.. పాత పద్ధతి ఎందుకు? కేవలం కాంగ్రెస్లో స్వార్థం కోసం. అసలు వాళ్లకు చోటివ్వదు. అందుకే కేసీఆర్ గెలవాలి. ధరణి అలాగే ఉండాలి.



-కీరం భద్రయ్య, రైతు, కొల్లాపురం, ఇల్లెందు

కావలసినంత కరెంటుంది..

24 గంటల కరెంటు వల్ల పంటలు ఎండిపోతాయన్న బెంగలేదు. కరెంటు ఎప్పుడుంటుంటే తెల్వని కాంగ్రెస్ రోజుల్లో రాత్రులు నిద్ర మానుకుని పొలం వద్ద కాపలా ఉండేవాళ్ళం. ఇప్పుడు ఆ బాధలేదు. కావలసినంత కరెంటుంది. చిన్న సన్నకారు రైతులకు పంట పెట్టుబడికి కేసీఆర్ డబ్బు సాయం చేస్తున్నారు. జీవితానికి భరోసా వచ్చింది. వ్యవసాయం చేసేందుకు పెట్టుబడి లేక అప్పుచేసే పరిస్థితి ఇప్పుడు లేదు. రైతుల గురించి తెలిసిన సీఎం కేసీఆర్. మేం ధీమాగా వ్యవసాయం చేసుకుంటున్నాం. పదిమందికి పని కల్పిస్తున్నాం. మాకు ఇంతకంటే కావాల్సిందేముంది. ఈసారి కేసీఆర్కే ఓటేసి గెలిపించుకుంటాం. ఆయనే ముఖ్యమంత్రి కావాలి.



- మొబ్బ కాళయ్య, రైతు, గొంపల్లి, చర్ల

ధరణిని తీసేస్తే.. దళారీలు వస్తారు

ఒక్కరోజులోనే భూమి రిజిస్ట్రేషన్ మార్చడంతో రైతులకు మేలు చేస్తున్న ధరణి పోర్టల్ను రద్దు చేస్తే.. మళ్ళీ దళారీలు బెడద మొదలైద్ది. కాంగ్రెస్ వాళ్లు భూమాతని తెచ్చి, రైతుల భూములకు మళ్ళీ సమస్యలు సృష్టించే ప్రయత్నం చేస్తున్నారు. ధరణిని రద్దు చేస్తే భూ సమస్య పెరుగుతుందే తప్ప రైతులకు ఎలాంటి ఉపయోగం ఉండదు. మళ్ళీ రెవెన్యూ కార్యాలయాల చుట్టూ కాళ్ళిగేలా తిరగాల్సి వస్తుంది. రైతులకు ధరణితో భూ రికార్డులు భద్రంగా ఉన్నాయి. తెలంగాణ సర్కారు అమలు చేసే ధరణినే కొనసాగించాలి.



- జామా రామయ్య, రైతు, కోయగూడెం, బూర్గంపహాడ్ మండలం

అంతా వట్టి మాటలే

కాంగ్రెస్లోకి అంతా వట్టి మాటలు. రైతులకు మూడు గంటలు కరెంటు చాలని చెప్పిన కాంగ్రెస్ నాయకుడు రేవంత్ రెడ్డి. మళ్ళీ ఏ మొఖం పెట్టుకుని ఓట్లు అడగడానికి గ్రామాల్లోకి వస్తున్నారు. 24 గంటల ఉచిత కరెంటు ఎక్కడా.. మూడు గంటల కరెంటు ఎక్కడ. అసలు పాత నుండా. కాంగ్రెస్లోకి ఓటేస్తే మన గొయ్యి మనం తప్పుకున్నట్లే. అభివృద్ధి పథంలో మన రాష్ట్రం పరుగులు పెడుతుంది. గిన్నాళ్లకు కేసీఆర్ లాంటి మంచి నాయకుడు అధికారం చేపట్టి పరిపాలిస్తున్నారు. ఎమ్మెల్యేగా హరి ప్రయానాయక్ చేసిన అభివృద్ధి, అందించిన సంక్షేమ పథకాలు బాగా అందాయి. ఈ జన్మలో బతికున్నవాళ్లు తెలంగాణకు సీఎంగా కేసీఆర్ చూడాలని ముచ్చలు. నేను సారకు ఓటేస్తా.



- రామకృష్ణ, ఒడ్డుగూడెం, ఇల్లెందు మండలం